

జీవనది

సాహిత్యం - సామాజికం

మేడారం సమస్యలకు సాధారణ జాతరకు విచ్చేస్తున్న భక్తులకు విజ్ఞప్తి

ప్లాస్టిక్ రహిత మేడారం జాతర చేద్దాం...

జీవనది

సంపాదక: పద్మిని రెడ్డి

ఫోన్: 9106924191



Regd.No : AP-03-000025

# సింహగర్జన

www.simhagarjana.com

మీరు జీవనాన్ని చేయాలి అనుకుంటున్నారా ? కాని దేవులు లేవని భావించుకున్నారా ?

ఒక్క ఫోన్ కాలే చాలు మీ కలల్ని నిజం చేసుకునేందుకు ! అయితే మమ్మల్ని సంప్రదించండి

**పెట్టుబడి మీది, లాభం మీది**

మరిన్ని వివరాలకు : 9010 222 456

మీ భవిష్యత్తు మొదలపెట్టే సమయం ఇదే.

ప్రచురణ : పిఠాపురం సంపుటి : 2 సంచిక : 652 ఎడిటర్ : డా. సునీల్ కుమార్ యాండ్ర శనివారం 31 జనవరి 2026 పేజీలు : 4 వెల : అమూల్యం

# ప్రజా విజయంతో జనసేన పార్టీలో గోరేగో ఉత్సాహం

# పనిలో అలసత్వం, నిర్లక్ష్యం వహిస్తే కఠిన చర్యలు తప్పవు

-గత ప్రభుత్వం పంచాయతీరాజ్ శాఖను పూర్తిగా నాశనం చేసిందని విమర్శలు

-వేల కోట్ల ప్రజాధనాన్ని దుర్వినియోగం చేశారని ఆరోపణ

-ప్రజల ఆకాంక్షలకు అనుగుణంగా అధికారులు పనిచేయాలని స్పష్టీకరణ



**- పట్టణ అధ్యక్షురాలిగా డా. సిహెచ్. వరలక్ష్మి**

పిఠాపురం, సింహగర్జన ప్రతినిధి, జనవరి 30 : పిఠాపురం పట్టణంలో జనసేన పార్టీలో నూతన అధ్యాయం లిఖించేందుకు అహర్నిశలు శ్రమించి, విభేదాలను తొలగించి, నాయకత్వాన్ని ఒకే దిశలో నడిపించిన జనసేన యువ నాయకుడు కూరకల అరవింద్ కృషికి

ఈ విజయం అంకితం అని పిఠాపురం టౌన్ జనసేన పార్టీ శ్రేణులు స్పష్టంగా ప్రకటిస్తున్నాయి. పట్టణ అధ్యక్షురాలిగా ఎన్నికైన వరలక్ష్మి హాస్పిటల్ అధినేత డా. చికాల్ వరలక్ష్మికి హృదయపూర్వక అభినందనలు తెలిపారు పార్టీ శ్రేణులు. ఇది నీతి, క్రమశిక్షణ, ప్రజాస్వామ్య విలువలతో సాధించిన విజయం అని అందరూ ఆమెను

అభినందించారు. నూతన కార్యవర్గంతో కలిసి పార్టీని మరింత బలోపేతం చేస్తూ, ప్రతి కార్యకర్తకు న్యాయం చేస్తూ, ప్రజలకు ఎల్లప్పుడూ అందుబాటులో ఉండి, పిఠాపురం పట్టణ అభివృద్ధి లక్ష్యంగా పనిచేస్తామని నూతన కార్యవర్గం స్పష్టం చేసింది.

“నా వైపు నుంచి ఎలాంటి రాజకీయ ఒత్తిడులు గానీ, సిఫార్సులు గానీ ఉండవు. కష్టపడి పనిచేసే అధికారులకు ఎలాంటి ఇబ్బందులు ఉండవు... ప్రతి అధికారి నిబంధనలకు లోబడి మాత్రమే పని చేయాలి” అని రాష్ట్ర ఉప ముఖ్యమంత్రి, పంచాయతీరాజ్ శాఖ మంత్రి పవన్ కల్యాణ్ అధికారులకు స్పష్టం చేశారు. పనిలో అలసత్వాన్ని, నిర్లక్ష్యాన్ని ఏ మాత్రం సహించేది లేదని, నిర్దేశిత లక్ష్యాలను చేరుకోవడంలో విఫలమైన కఠినంగా వ్యవహరిస్తామని ఆయన గట్టిగా హెచ్చరించారు. గత ప్రభుత్వంలో పనిచేసిన కొంతమంది అధికారులు ఇంకా పాత నాయకులతో సంబంధాలు కొనసాగిస్తున్న విషయం తమ దృష్టికి వచ్చిందని, ప్రభుత్వ పాలసీల అమలులో అలసత్వం వహిస్తే ఉపేక్షించేది లేదని తేల్చి చెప్పారు. ప్రజల సంతోషం, సంక్షేమమే ధ్యేయంగా కూటమి ప్రభుత్వం పనిచేస్తోందని, ప్రభుత్వ ఆశయాలను



ప్రజలకు చేరవేయడంలో అధికారులు చిత్తశుద్ధితో, జవాబుదారీతనంతో వ్యవహరించాలని పవన్ కల్యాణ్ కోరారు. శుక్రవారం నాడు విశాఖపట్నం కలెక్టరేట్లో ఉత్తరాంధ్ర జిల్లాలకు చెందిన పంచాయతీరాజ్, గ్రామీణాభివృద్ధి, ఆర్ డబ్ల్యూ ఎస్, ఇంజనీరింగ్ విభాగాల అధికారులతో ఆయన సమీక్షా సమావేశం నిర్వహించారు.



## అజీమా జహారమ్మ సేవా సెంటర్ ద్వారా ఆమె ఆరోగ్యాలను కానీసాగిస్తాం

: అహ్మద్ అలిషా- రోగులకు పాలు, పళ్ళు, రాట్లలు పంపిణీ

పిఠాపురం, సింహగర్జన ప్రతినిధి, జనవరి 30 : శ్రీ విశ్వ విజ్ఞాన విద్య ఆధ్యాత్మిక పీఠం నవమి పీఠాధిపతి డా ఉమర్ అలిషా మాతృ మూర్తి జేహార భేగం 8వ వర్తంతి సందర్భంగా అజీమా జహారమ్మ సేవా సంస్థ అధ్యక్షురాలిగా పనిచేసే రోగులకు పాలు, పళ్ళు మరియు రాట్లలు సంస్థ అధ్యక్షుడు అహ్మద్ అలిషా వారి సోదరులు పంపిణీ చేశారు. ఈ సందర్భంగా అహ్మద్ అలిషా మాట్లాడుతూ తమ అమ్మ గారు తమ మధ్య లేకపోయినా ఎప్పుడూ తమ ఆలోచనల్లో వుంటారని, ఆమె చేసిన అన్నదానం, వస్త్ర దానం మరెన్నో సేవా కార్యక్రమాలు చేశారని, వాటిని కొనసాగిస్తూ అమ్మ గారు అభోతికంగా మన మధ్యే వున్నారని అనే విధంగా అజీమా జహారమ్మ సేవా సంస్థ ద్వారా ఆమె ఆశయాలను కొనసాగించాలనే ఉద్దేశంతో ఈరోజు ప్రభుత్వ ఆనుపత్రంలో 200 మందికి, కాకినాడ ఉమా మనోవికాస కేంద్రంలో మానసిక వైకలాంగులకు మరియు శ్రావణీ వృద్ధ ఆశ్రమంలో పాలు, పళ్ళు మరియు రాట్లలు పంపిణీ చేయటం జరిగింది అని అన్నారు. ఈ సందర్భంగా ఆనుపత్ర సూపరింటెండెంట్ డా కీర్తి ప్రియ మాట్లాడుతూ ప్రస్తుత పరిస్థితుల్లో బ్రతికి ఉన్న తల్లి తండ్రులనే వృద్ధ ఆశ్రమాల్లో చేస్తున్నారని, అలాంటిది ఈరోజు వారి తల్లి గారు వర్తంతి సందర్భంగా ఆనుపత్రంలో రోగులకు పాలు, పళ్ళు, రాట్లలు పంపిణీ చేశారు. అంతే కాకుండా మేము అడగగానే మినరల్ వాటర్ షాంట్ ఇవ్వటం జరిగిందన్నారు. ఆనుపత్రానికి ఏ అవసరం ఉన్నా వారి సంస్థ నుండి ఏర్పాటు చేయటం జరుగుతుంది. ప్రతీ ఒక్కరూ వీరిని ఆదర్శంగా తీసుకొని ప్రయాణం చేయాలని కోరుకుంటూ వారి సంస్థ సభ్యులకు ధన్యవాదాలు తెలియచేస్తున్నామని అని అన్నారు. ఈ కార్యక్రమంలో వారి కుటుంబ సభ్యులు అహ్మద్ అలిషా, కబీర్షా హుస్సేన్ షా, ఖలీల్, పీఠం సభ్యులు అల్లవరపు నగేష్, రేఖా ప్రకాష్, సానబోయిన కృష్ణ కుమార్, పెదపూడి చంటి మరియు పీఠం సభ్యులు పాల్గొన్నారు.



# పేదల అభ్యున్నతికే 'పీ4'

పదేళ్లలో అమరావతి, గుంటూరు, విజయవాడ కలిసిపోతాయి: సీఎం చంద్రబాబు గుంటూరు జీజీహెచ్లో మాతాశిశు కేంద్రాన్ని ప్రారంభించిన సీఎం చంద్రబాబు ఆర్థిక అసమానతలు తగ్గించేందుకే పీ4 కార్యక్రమాన్ని తీసుకొచ్చినట్లు వెల్లడి రాష్ట్రవ్యాప్తంగా ప్రజల ఆరోగ్య లికార్డుల డిజిటలైజేషన్ కోసం 'సంజీవని' ప్రాజెక్టుకు శ్రీకారం

ఎంత ఎత్తుకు ఎదిగినా పుట్టిన గడ్డను మర్చిపోకుండా ప్రవాసాంధ్రులు అందిస్తున్న సేవలు ఎంతో స్ఫూర్తిదాయకమని ముఖ్యమంత్రి చంద్రబాబు అన్నారు. గుంటూరు ప్రభుత్వ సమగ్ర ఆనుపత్ర (జీజీహెచ్)లో పూర్వ విద్యార్థుల సహకారంతో నిర్మించిన 'కాసురి-జింఖానా' మాతాశిశు సంరక్షణ కేంద్రాన్ని ఆయన శుక్రవారం ప్రారంభించారు. ఈ కేంద్రం నిర్మాణం కోసం గుంటూరు మెడికల్ కాలేజీ పూర్వ విద్యార్థులు ఏకంగా రూ. 100 కోట్లు విరాళంగా సమకూర్చగా, ప్రభుత్వం పరికరాలు, ఫర్నిచర్ కోసం మరో రూ. 27 కోట్లు వెచ్చించింది. ఈ సందర్భంగా ఏర్పాటు చేసిన సభలో చంద్రబాబు మాట్లాడుతూ, “సంపాదించిన

దానిలో కొంత సమాజ సేవకు కేటాయించినప్పుడు కలిగే సంతృప్తి మాటల్లో చెప్పలేనిది. సమాజంలో ఇంకా మంచితనం మిగిలే ఉందని ప్రవాసాంధ్రులు నిరూపించారు. సాధారణంగా దశాబ్దాల క్రితం విదేశాలకు వెళ్లి స్థిరపడిన వారు జన్మభూమిని మరచిపోతారు. కానీ మీరు చదువుకున్న కళాశాలను గుర్తుపెట్టుకుని 1981లోనే జింఖానా సంస్థను ఏర్పాటు చేసి ఇంత పెద్ద ఎత్తున సాయం చేయడం అభినందనీయం. భవన నిర్మాణంతో పాటు, భవిష్యత్తులో దాని నిర్వహణకు ఆటంకాలు రాకుండా బ్యాంకులో కొంత సొమ్ము డిపాజిట్ చేయడం మీ ముందుచూపునకు నిదర్శనం” అని ప్రశంసించారు.





చందు సుబ్బారావు

(నివాళి వ్యాసం) ఆంధ్ర విశ్వవిద్యాలయం లో ప్రాఫెసరుగా, మార్క్సిస్టు రచయితగా, భూభౌతిక శాస్త్రవేత్తగా, అభ్యుదయ రచయితల సంఘంలో క్రియాశీలక సభ్యులుగా ఆయన స్త్రీవాద, రాజకీయ మరియు శాస్త్రీయ అంశాలపై అనేక వ్యాసాలు మరియు పుస్తకాలు రచించారని వారు అన్నారు.

- వ్యక్తిగత మరియు వృత్తి జీవితం ఆయన మే 18, 1946న ఆంధ్రప్రదేశ్ లోని చదలవాడలో

# అభ్యుదయ సాహిత్య ఉద్యమంలో చందు సుబ్బారావు పాత్ర చిరస్మరణీయం

జన్మించారు. ఆంధ్ర విశ్వవిద్యాలయం నుండి సైన్స్ అండ్ టెక్నాలజీలో మాస్టర్స్ డిగ్రీని పొందారు. 1974లో ఆంధ్ర విశ్వవిద్యాలయంలో లెక్చరర్ గా చేరి, ఆ తర్వాత రీడర్ గా, 1993 నుండి హైడ్రాలజీ అండ్ వెల్-లాగింగ్ ప్రొఫెసర్ గా పనిచేశారు. ఆయన ఆంధ్రప్రదేశ్ అభ్యుదయ రచయితల సంఘానికి 1979-82 మధ్య కార్యదర్శిగా వ్యవహరించారు మరియు ఇండియా మెటెయోరలాజికల్ సొసైటీలో సభ్యులుగా ఉన్నారు. డాక్టర్ చందు సుబ్బారావు సాహిత్యంలో తనదైన ముద్ర వేశారు. "సైన్స్ అండ్ సివిలిజేషన్" (1997), "కవికి విమర్శకుడు శత్రువు కాదు" (1997), "శ్రీ శ్రీ కా ఆధునిక తెలుగు సాహిత్య పర

ప్రభావ" (హిందీలో) "ఇండియన్ నవలికలు" వంటి అనేక రచనలు చేశారు. ఇటీవలే నాలుగు విమర్శా గ్రంథాలను ఓకే పుస్తకంగా వెలువరించారు. 1966లో తాపీ ధర్మారావు అవార్డు అందుకున్నారు. 1999లో ఆంధ్రప్రదేశ్ అభ్యుదయ రచయితల సంఘం, గుంటూరు జిల్లా శాఖ నుండి కొండేపూడి సాహితీ సత్కారం పొందారు. ఆయన జ్యోతిష్యాన్ని విశ్వవిద్యాలయాలలో ఒక కోర్సుగా ప్రవేశపెట్టాలనే ప్రతిపాదనను తీవ్రంగా వ్యతిరేకించి, హేతువాద దృక్పథాన్ని ప్రోత్సహించారు. ఆయన పయనించిన అభ్యుదయ మార్గంలో నడవమే మనం ఆయనకు సమర్పించే ఘన నివాళి కాగలదు.

- వ్యాస రచయిత : సాహితీబంధువు డా. అశ్వ నాగేశ్వరరావు (కమల శ్రీ) తెనాలి చరవాడి : 7416638823



## పేదల అభ్యున్నతికే 'పీ4'

ఈ సందర్భంగా ఏర్పాటు చేసిన సభలో చంద్రబాబు మాట్లాడుతూ, "సంపాదించిన దానిలో కొంత సమాజ సేవకు కేటాయించినప్పుడు కలిగి సంతృప్తి మాటల్లో చెప్పలేనిది. సమాజంలో ఇంకా మంచితనం మిగిలే ఉందని ప్రవాసాంధ్రులు నిరూపించారు. సాధారణంగా దశాబ్దాల క్రితం విదేశాలకు వెళ్లి స్థిరపడిన వారు జన్మభూమిని మరచిపోతారు. కానీ మీరు చదువుకున్న కళాశాలను గుర్తుపెట్టుకుని 1981లోనే జింఖానా సంస్థను ఏర్పాటు చేసి ఇంత పెద్ద ఎత్తున సాయం చేయడం అభినందనీయం. భవన నిర్మాణంతో పాటు, భవిష్యత్తులో దాని నిర్వహణకు అటంకాలు రాకుండా బ్యాంకులో కొంత సొమ్ము డిపాజిట్ చేయడం మీ ముందుచాపునకు నిదర్శనం" అని ప్రశంసించారు. పేదల అభ్యున్నతికే 'పీ4' రాష్ట్రంలో ఆర్థిక అసమానతలను తగ్గించే లక్ష్యంతోనే తాను 'పీ4' (ప్రజా భాగస్వామ్యంతో పేదరికంపై గెలుపు) కార్యక్రమాన్ని తీసుకొచ్చానని ముఖ్యమంత్రి వివరించారు. "కేంద్ర ప్రభుత్వం రహదారులు, విమానాశ్రయాల వంటి మౌలిక సదుపాయాల కోసం పీ4 మోడల్ ను ప్రోత్సహిస్తోంది. కానీ నేను పేదల అభ్యున్నతి కోసం పీ4ను అమలు చేస్తున్నాను. పేదలు సంపాదించే స్థాయికి చేరితేనే సమాజంలో ఆర్థిక వ్యత్యాసాలు తగ్గుతాయి. చదువు అనేది ఒక గేమ్ ఛేంజర్. అంబేద్కర్, అబ్దుల్ కలాం వంటి

మహనీయులు ఆర్థిక సాయంతోనే ఉన్నత స్థాయికి చేరారు. పీ4 కార్యక్రమం ద్వారా ఇప్పటికే 10.42 లక్షల మందిని లక్షా 2 వేల మంది దాతలు దత్తత తీసుకున్నారు. ప్రవాసాంధ్రులు కూడా ఈ కార్యక్రమంలో భాగస్వాములై పేదలకు అండగా నిలవాలి" అని పిలుపునిచ్చారు. అమరావతిపై దార్శనికత. అభివృద్ధిపై ధీమా రానున్న పదేళ్లలో గుంటూరు, అమరావతి ప్రాంతాల రూపురేఖలు పూర్తిగా మారిపోతాయని చంద్రబాబు ధీమా వ్యక్తం చేశారు. "గుంటూరు, మంగళగిరి, విజయవాడ కార్పొరేషన్లు కలిసిపోతాయి. 182 కిలోమీటర్ల ఔట్ రింగ్ రోడ్డు రానుంది. అమరావతిని ప్రపంచ స్థాయి నగరంగా నిర్మించాలన్నది నా లక్ష్యం. ఒకప్పుడు సైబరాబాద్ నిర్మించాం, ఇప్పుడు అమరావతిలో 'కాంటంట్ వ్యాపార కేంద్రం' మడుతున్నాం. 2047 నాటికి స్వర్ణాంధ్ర లక్ష్య సాధనతో ముందుకు వెళుతున్నాం" అని అన్నారు. 1995లో తాను ముఖ్యమంత్రిగా ఉన్నప్పుడు విద్యుత్ సంస్కరణలు తీసుకొచ్చామని, నేడు దేశం విద్యుత్ రంగంలో అగ్రగామిగా నిలవడం గర్వకారణమని పేర్కొన్నారు. ఆరోగ్య సేవల్లో "సంజీవని" విప్లవం టెక్నాలజీని ఉపయోగించి పేదలకు నాణ్యమైన వైద్య సేవలు అందించే లక్ష్యంతో "సంజీవని" ప్రాజెక్టును ప్రారంభించామని చంద్రబాబు తెలిపారు. "ఈ

ప్రాజెక్టు ద్వారా ప్రజలందరి ఆరోగ్య రికార్డులను డిజిటలైజ్ చేస్తాం. ఇప్పటికే కుప్పంలో పైలట్ ప్రాజెక్టు పూర్తయింది. త్వరలోనే రాష్ట్రవ్యాప్తంగా విస్తరించి దేశానికే ఆదర్శంగా నిలుస్తాం. 2026 నాటికి 72 లక్షల మంది రోగుల డేటాను సేకరించి, రియల్ టైమ్ మానిటరింగ్ చేస్తాం. త్వరలో ఎయిర్ అంబులెన్సులు, 2026 నాటికి డ్రోన్ అంబులెన్సులు తీసుకురావాలని లక్ష్యంగా పెట్టుకున్నాం" అని వివరించారు. దాతృత్వానికి నిలుపుబడ్డం గుంటూరు మెడికల్ కాలేజీ పూర్వ విద్యార్థుల దాతృత్వాన్ని ముఖ్యమంత్రి ప్రత్యేకంగా అభినందించారు. 2.69 లక్షల చదరపు అడుగుల విస్తీర్ణంలో 5 అంతస్తులుగా నిర్మించిన ఈ కేంద్రంలో మొత్తం 600 పడకలు ఉన్నాయి. కేంద్ర మంత్రి, గుంటూరు ఎంపీ పెమ్మసాని చంద్రశేఖర్ రూ.80 కోట్ల వరకు విరాళాలు సేకరించడంలో కీలక పాత్ర పోషించారని తెలిపారు. డాక్టర్ గవినీ ఉమాదేవి (రూ.22 కోట్లు), నళిని-వెంకటేశ్ (రూ.8 కోట్లు) సహా పలువురు దాతలు భారీగా విరాళాలు అందించారు. నాల్గో ఫార్మా కూడా వివిధ అవసరాల కోసం కోట్లాది రూపాయలు ఖర్చు చేసిందని కొనియాడారు. ఈ కార్యక్రమంలో కేంద్ర మంత్రి పెమ్మసాని చంద్రశేఖర్, రాష్ట్ర మంత్రి సత్యకుమార్, పలువురు ఎమ్మెల్యేలు, అధికారులు పాల్గొన్నారు.

## గాంధీజీ కి ఘన నివాళులర్పించిన వాసవి ఆర్యవైశ్య మహిళా సంఘం ప్రతినిధులు

రేపల్లె మహాత్మా గాంధీ వర్ధంతి సందర్భంగా వారిని స్మరిస్తూ, వారి అడుగుజాడల్లో నడవాలని కోరుకుంటూ, రేపల్లె శ్రీ వాసవి ఆర్యవైశ్య మహిళా సంఘం ఆధ్వర్యంలో మహాత్మా గాంధీ విగ్రహానికి పూలమాలలతో నివాళులు అర్పించారు, అనంతరం రేపల్లె రైల్వే స్టేషన్ వద్ద పేదలకు అన్నదానం చేశారు ఈ కార్యక్రమంలో సంఘం గౌరవ అధ్యక్షురాలు పి గౌరీ రామకుమారి అధ్యక్షురాలు కొత్త సత్యవతి కార్యదర్శి తదికమిళ్ళ ఉపాధి కోశాధికారి కే మల్లేశ్వరి చుండూరు ఇందుమతి పువ్వాడ సుందరి విశ్వం శెట్టి లక్ష్మీరాజ్యం బోలెశెట్టి కళాపతి రాజ్యలక్ష్మి వైభవీ జ్యువెలర్స్ ఆదిలక్ష్మి గౌతమి తదితరులు పాల్గొన్నారు

## బాల్య వివాహాలు చేయడం చట్టరీత్యా నేరం

- ఉచిత న్యాయ విజ్ఞాన సదస్సులో అవగాహన కల్పించిన -రేపల్లె మండల పాఠా లిగల్ వాలంటీర్లు నాగమల్లేశ్వరరావు శ్రీనివాసరావు తాహిర్ అహ్మద్ రేపల్లె రాష్ట్ర లీగల్ సర్వీసెస్ అధికారి ఆదేశాల మేరకు రేపల్లె మండల న్యాయ సేవా అధికార సంస్థ ఇచ్చిన పిలుపుమేరకు శుక్రవారం నాడు పట్నం లోని ఓల్డ్ టౌన్ లో బాల్య వివాహాలు నిషేధంపై అవగాహన ఉచిత న్యాయవిజ్ఞాన సదస్సు రేపల్లె మండల న్యాయ సేవ అధికార సంస్థ పాఠా లిగల్ వాలంటీర్లు చెన్ను నాగమల్లేశ్వరరావు రాచ బత్తుల శ్రీనివాసరావు సయ్యద్ తాహిర్ అహ్మద్ లు ఉచిత న్యాయ అవగాహన కల్పించారు బాలికలకు 18 సంవత్సరాలు వయసు బాలురకు 21 సంవత్సరాలు వయసు నిండిన తర్వాత వివాహాలు చేయాలని ప్రజల్లో అవగాహన కల్పించారు మైనర్లకు వివాహం చేసే చట్టరీత్యా నేరమని వారు ప్రజలకు అవగాహన కల్పించారు

## సీనియర్ పాత్రికేయుడు రాచ బత్తుల శ్రీనివాసరావుకు ఘనసన్మానం

రేపల్లె పత్రికా రంగంలో గత 37 సంవత్సరాలుగా విశిష్ట సేవలు అందిస్తున్న రేపల్లె ప్రాంత ప్రెస్ క్లబ్ అసోసియేషన్ ఎగ్జిక్యూటివ్ ప్రెసిడెంట్ సీనియర్ పాత్రికేయుడు రాచ బత్తుల శ్రీనివాసరావును శుక్రవారం నాడు పట్టణంలో జరిగిన కార్యక్రమంలో ఘనంగా సత్కరించి అభినందనలు తెలిపారు కీర్తిశేషులు అ డు సు మల్లి ప్రభాకర్ రావు ప్రథమ వర్ధంతి సందర్భంగా జరిగిన కార్యక్రమంలో వివిధ రంగాల్లో విశిష్ట సేవలు అందించిన వ్యక్తులకు జరిగిన సత్కారం తోపాటు పత్రికా రంగంలో సీనియర్ జర్నలిస్టుగా రేపల్లె ప్రాంతంలో పనిచేస్తున్న ఆర్ శ్రీనివాసరావును ఈ సందర్భంగా శాలువాతోను మెమోంటో ఘనంగా సత్కరించారు ఈ కార్యక్రమంలో రేపల్లె మాజీ శాసనసభ్యులు దేవివేని మల్లికార్జున రావు సబ్ డిస్ట్రిక్ట్ రెడ్ క్రాస్ సొసైటీ రేపల్లె బ్రాంచ్ అధ్యక్షులు డాక్టర్ వసంతం వీరరాఘవయ్య పట్టణ టిడిపి అధ్యక్షులు మేక రామకృష్ణ ప్రసన్న టీచర్ శ్రీకాంత్ ఫణి సాహిత్య సయ్యద్ కరీముల్లా తదితరులు పాల్గొన్నారు

## న్యాయవాది, రెడ్ క్రాస్ ప్రతి నిధి, ఐవంగోత కీర్తిశేషులు అడుగుమల్లి ప్రభాకర్ రావు సేవలు మరువరానివి

- మాజీ ఎమ్మెల్యే దేవివేని మల్లికార్జున రావు

రేపల్లె స్నేహశీలి ప్రముఖ సంఘ సేవకులు రెడ్ క్రాస్ ప్రతినిధి న్యాయవాది సుధీయ్ ఆడనుమల్లి ప్రభాకర్ రావు సేవలు మరువలేనివిని రేపల్లె మాజీ శాసనసభ్యులు దేవివేని మల్లికార్జున రావు అన్నారు కీర్తిశేషులు ప్రభాకర్ రావు ప్రథమ వర్ధంతి స్థానిక బేతపూడి రోడ్ లో ఆయన స్వగృహం వద్ద శుక్రవారం నిర్వహించారు తొలుత ఆయన చిత్రపటానికి పూలమాలలు వేసి ఘనంగా నివాళు అర్పించారు ఆయన సేవను కొనియాడుతూ జోహార్లు అర్పించారు సమాజానికి సేవ చేయడంలో ప్రభాకర్ రావు ముందు ఉండే వారిని ఆయన అకాల మృతి తీరనిలోటని మల్లికార్జున రావు అన్నారు రెడ్ క్రాస్ రేపల్లె బ్రాంచ్ అధ్యక్షులు ప్రముఖ వైద్యులు వసంతం వీరరాఘవయ్య కార్యక్రమానికి అధ్యక్షత వహించి మాట్లాడుతూ ప్రతి కార్యక్రమంలో తనకు చేదోడు వాదోడుగా ఉంటూ అన్ని తానే కార్యక్రమాలను విజయవంతం చేసే వాడని ఆయన అన్నారు ప్రభాకర్ రావు మృతి సమాజానికి తీరనిలోటని ఈ సందర్భంగా ఘనంగా నివాళులర్పించారు కీర్తిశేషులు ప్రభాకర్ రావు జ్ఞాపకార్థం ఏర్పాటు చేసిన వర్ధంతి సభలో పత్రికా రంగంలో విశిష్ట సేవలు అందించిన అందిస్తున్న సీనియర్ పాత్రికేయుడు రాచ బత్తుల శ్రీనివాసరావు ప్రముఖ వైద్యులు లీలా కృష్ణకుమారి ప్రముఖ దంత వైద్యులు శ్రీపతి శివప్రసాద్ విద్యా రంగంలో తెలుగు పండిట్ అగ్నిహోత్రం పవన్ కుమార్ ప్రముఖ సామాజిక సేవకులు రెడ్ క్రాస్ ప్రతినిధి సయ్యద్ కరీముల్లా ప్రముఖ న్యాయవాది పుప్పాల బజ్జ లను మెమోంటోలతో శాలువాలతో ఘనంగా సత్కరించారు ఈ కార్యక్రమంలో పట్టణ టిడిపి అధ్యక్షులు మేక రామకృష్ణ ప్రభాకర్ రావు సోదరి ప్రసన్న టీచర్ తుమ్మల నాగేశ్వరరావు కుమారులు శ్రీకాంత్ ఫణి సాహిత్య కుటుంబ సభ్యులు పుర ప్రముఖులు పాల్గొన్నారు

## అన్ని రంగాల్లో ఏపీని నెంబర్ వన్ గా నిలపడమే లక్ష్యం

"ప్రభుత్వంలోకి రావడంతోనే మా పని పూర్తికాలేదు, అసలు పని ఇప్పుడే మొదలైంది" అంటూ రాష్ట్ర ఐటీ, విద్యాశాఖ మంత్రి నారా లోకేశ్ స్పష్టం చేశారు. ఇచ్చిన హామీలను నెరవేర్చి, ఆంధ్రప్రదేశ్ ను అన్ని రంగాల్లో నెంబర్ వన్ స్థానంలో నిలబెట్టడమే తమ ప్రభుత్వ ధ్యేయమని అన్నారు. శుక్రవారం కాకినాడ జేఎన్టీయూలో "హాల్ లోకేశ్" పేరిట నిర్వహించిన ముఖాముఖీ కార్యక్రమంలో ఆయన విద్యార్థులతో మాట్లాడారు. ఈ కార్యక్రమానికి జేఎన్టీయూ కుసీకా మూడో సంవత్సరం విద్యార్థిని ప్రాప్తి యాంకర్ గా వ్యవహరించారు. జీవితంలో తీసుకునే కొన్ని నిర్ణయాలే భవిష్యత్తును నిర్ణయిస్తాయని, తన జీవితంలో పాదయాత్ర అలాంటి కీలక నిర్ణయమని లోకేశ్ అన్నారు. పాదయాత్ర ద్వారా కోట్లాది మంది ప్రజలు, యువత ఆశలు, ఆకాంక్షలు, సమస్యలను ప్రత్యక్షంగా తెలుసుకునే అవకాశం లభించిందని తెలిపారు. ఆ

యాత్రలో తాను ఎంతో నేర్చుకున్నానని, నాటి అనుభవాలనే ఇప్పుడు ప్రభుత్వంలో అమలు చేస్తున్నామని వివరించారు. కూటమి ప్రభుత్వం అధికారంలోకి వచ్చిన వెంటనే యువతకు 4 లక్షల ఉద్యోగాలు కల్పించామని వెల్లడించారు. అభివృద్ధి వికేంద్రీకరణ, క్వడ్రం ఆధారిత అభివృద్ధికి తమ ప్రభుత్వం ప్రాధాన్యత ఇస్తోందని తెలిపారు. ంచి సూచనలు స్వీకరించేందుకు, వారి మనోగతాన్ని తెలుసుకునేందుకు ఇకపై ప్రతినెలా విద్యార్థులతో సమావేశం కావాలని నిర్ణయించుకున్నట్లు చెప్పారు. విద్యార్థులు ఇప్పే ఫీడ్ బ్యాక్ ను సీరియస్ గా తీసుకుని, పాఠ్యప్రణాళిక మెరుగుదలకు ఉపయోగిస్తామని హామీ ఇచ్చారు. సీఎన్ఆర్ తరహాలో పరిశ్రమలు కూడా పరిశోధనలకు నిధులు కేటాయించాలని ఆయన సూచించారు. మనం ఏ స్థాయిలో ఉన్నా నైతిక విలువలను మరచదగని విద్యార్థులకు హితవు

పలికారు. పిల్లలను సోషల్ మీడియాకు దూరంగా ఉంచేలా చర్యలు తీసుకుంటున్నామని, అదే సమయంలో నైతిక విలువలు నేర్పించేందుకు ప్రముఖ ప్రవచనకర్త చాగంటి కోటేశ్వరరావును ప్రభుత్వ సలహాదారుగా నియమించామని తెలిపారు. ఆయనకు కేబినెట్ ర్యాంకు ఇచ్చినా, ప్రభుత్వం నుంచి ఎలాంటి సదుపాయాలు తీసుకోవడం లేదని గుర్తుచేశారు. 'అమ్మకు చెప్పలేని పని మనం చేయకూడదు' అనే చాగంటి మాటల ఎంతో శక్తిమంతమైనదని లోకేశ్ పేర్కొన్నారు. ఆంధ్రప్రదేశ్ ను అగ్రగామిగా నిలబెట్టాలన్న లక్ష్యంలో విద్యార్థులంతా భాగస్వాములు కావాలని, వారి భవిష్యత్తును ఉన్నతంగా తీర్చిదిద్దేందుకు శక్తివంతపన లేకుండా కృషి చేస్తానని లోకేశ్ భరోసా ఇచ్చారు.

## ప్రజా దర్బార్ లో వచ్చిన అల్లీలను మంత్రి సీత్య ప్రసాద్ దృష్టికి తీసుకువెళ్లి పరిష్కరించేందుకు కృషి చేస్తాం

-మంత్రి సోదరుడు శివప్రసాద్

రేపల్లె రాయలసీమ వర్షం న్యూస్ ప్రతినిధి 30 1 26 రేపల్లె లో అనగాని ప్రజా దర్బార్ (గ్రీవెస్) కార్యక్రమంలో పాల్గొని ప్రజల వద్ద అర్జీలు స్వీకరించి వారి సమస్యలను మంత్రివర్యులు అనగాని సత్యప్రసాద్ దృష్టికి తీసుకెళ్లి వాటిని సత్వరమే పరిష్కరించేలా చర్యలు తీసుకుంటామని మంత్రి సోదరులు అనగాని శివ ప్రసాద్ తెలిపారు ఈ కార్యక్రమంలో విజయవాడ కనకదుర్గమ్మ దేవస్థానం పాలకమండలి డైరెక్టర్ జీవీ నాగేశ్వరరావు రాష్ట్ర టిడిపి బీసీ సెల్ కార్య నిర్వాహక కార్యదర్శి కొక్కలిగడ్డ వెంకటేశ్వరరావు టిడిపి నాయకులు సూర్యరాజు వెనిగళ్ళ శివ సుబ్రహ్మణ్యం ఎన్సీ

ఉమామహేశ్వరరావు వై ధర్మతేజ చిరంజీవి నాగేశ్వరరావు వెంకటేశ్వరరావు అంకాలు సుబ్రహ్మణ్యం మల్లికార్జున రావు డి రవిశంకర్ సిహెచ్ సుబ్బారావు సిహెచ్ చంద్రబాబు



# గోదావరి పుష్కరాలకు భక్తులకు ఏ ఇబ్బందులు లేకుండా సౌకర్యాలు కల్పించాలి

- నియోజకవర్గంలో ముఖ్యమైన ఆలయాల్లో పనులకు ప్రణాళికలు రూపొందించాలి - పుష్కర ఘాట్ల అభివృద్ధికి పనులు మొదలుపెట్టాలి

- సమీక్షా సమావేశంలో ఎమ్మెల్యే బండారు సత్యానందరావు

కొత్తపేట, సింహగర్జన ప్రతినిధి, జనవరి 30 : 2027 గోదావరి పుష్కరాలకు కోట్లాదిగా తరలివచ్చే భక్తులకు ఏ విధమైన ఇబ్బందులు తలెత్తకుండా అన్ని సౌకర్యాలు కల్పించడానికి ప్రణాళికలు రూపొందించాలని కొత్తపేట ఎమ్మెల్యే బండారు సత్యానందరావు అన్నారు. శుక్రవారం వాడపాలెంలో హెచ్ పర్మి ఎగ్జిక్యూటివ్ ఇంజనీర్ జి.శ్రీనివాస్, దేవదాయ శాఖ డిప్యూటీ ఎగ్జిక్యూటివ్ ఇంజనీర్ ఉదయ్ కుమార్, అధికారులతో పుష్కరాల ఏర్పాటుపై సమీక్షా సమావేశం నిర్వహించారు. ఈ సందర్భంగా ఎమ్మెల్యే మాట్లాడుతూ రాష్ట్రంలో ప్రముఖమైన దేవాలయాలు ఉన్న నియోజకవర్గం కొత్తపేట అని, కోనసీమ తిరుమల వాడపల్లి, మందపల్లి, పలివెల, ర్యాలి, వానపల్లి, చింతలూరు మొదలైన ఆలయాలు ఇక్కడ ఉండటంతో కోట్లాదిగా భక్తులు తరలి రానున్నారని, అందుకు తగిన ఏర్పాట్లు చేయాల్సి ఉందన్నారు. దేవదాయ శాఖ నిధులతో దేవాలయాల్లో అన్ని సౌకర్యాలు కల్పించాలని,



అందుకు తగిన ప్రణాళికలు రూపొందించాలని దేవదాయ శాఖ అధికారులను ఆదేశించారు. అలాగే పుష్కర ఘాట్ల అభివృద్ధిపై ప్రత్యేక దృష్టి సారించాలన్నారు. నూతనంగా నిర్మించాల్సిన ఘాట్లను గుర్తించి త్వరగా పనులు మొదలు పెట్టాలని సూచించారు. సిజిఎఫ్ ఫండ్స్, శ్రీవాణి ట్రస్ట్ ఫండ్స్ ద్వారా నిధులు సేకరించి అభివృద్ధి పనులు చేపట్టాలని సూచించారు.

## ఆంధ్రప్రదేశ్ ప్రెస్ యూనియన్ 2026 క్యాలెండర్ను

### ఆవిష్కరించిన అనకాపల్లి శాసనసభ్యుడు కొణతాల రామకృష్ణ

అనకాపల్లి, సింహగర్జన ప్రతినిధి, జనవరి 30 : ఆంధ్రప్రదేశ్ ప్రెస్ యూనియన్ వ్యవస్థాపక అధ్యక్షుడు లింగంగంట ప్రభుదాస్ ఆధ్వర్యంలో 2026 నూతన సంవత్సర క్యాలెండర్ను అనకాపల్లి శాసనసభ్యుడు కొణతాల రామకృష్ణ మరియు హాసింగ్ కార్పొరేషన్ చైర్మన్ తాతారావు, జనసేన కార్యకర్తలు చేతుల మీదుగా ఘనంగా ఆవిష్కరించడం జరిగింది. అనకాపల్లి వారోత్సవాలు భాగంగా కొణతాల రామకృష్ణ మాట్లాడుతూ మీడియా అంటే నమ్మకం, వాస్తవాలు వెలుగులోకి చూపే దిశగా ఏర్పాటు చేయబడిన సంస్థకు 9 ప్రెస్ యూనియన్ సభ్యులకు ధన్యవాదాలు చెబుతూ మీరు నిజాన్ని నిర్ణయంగా రాయండి. మీ వల్ల రాష్ట్రానికి గర్వకారణం, ఏంతో ప్రయోజనకరం అని తెలిపారు. ఈ విధంగా క్యాలెండర్ ఆవిష్కరించడం చాలా సంతోషంగా ఉన్నది అని పేర్కొన్నారు. జిల్లా వ్యాప్తంగా పలువురు జర్నలిస్టులు, ప్రెస్ యూనియన్ నాయకులు, మూర్తి, రమేష్, ప్రసాద్, పోతురాజు సీనియర్ పాత్రికేయులు హాజరయ్యారు. ఈ సందర్భంగా హాసింగ్ కార్పొరేషన్ చైర్మన్ తాతారావు



మాట్లాడుతూ ప్రజాస్వామ్య వ్యవస్థలో మీడియా నాలుగో స్తంభం ఉందని, జర్నలిస్టుల బక్యతను ప్రతిబింబించేలా, వృత్తి విలువలు, సామాజిక బాధ్యతలను చాటిచెప్పే విధంగా ఈ క్యాలెండర్ను ఆంధ్రప్రదేశ్ ప్రెస్ యూనియన్ వ్యవస్థాపక అధ్యక్షుడు ప్రభుదాస్ లింగంగంట రూపొందించారని తెలిపారు. ఈ క్యాలెండర్ రాష్ట్రంలోని పాత్రికేయులకు ప్రేరణగా నిలుస్తుందని ఆశాభావం వ్యక్తం చేశారు. ఈ కార్యక్రమంలో ప్రెస్ యూనియన్ రాష్ట్ర ఎగ్జిక్యూటివ్ సభ్యులు మూర్తి మరియు సీనియర్ రిపోర్టర్, సీనియర్ జర్నలిస్టులు, మీడియా ప్రతినిధులు పాల్గొన్నారు.

## శ్రీవారి లడ్డును అపవిత్రం చేసిన దోషులను దేవుడే శిక్షించాలి

: తూనుగుంట్ల సాయిబాబా

బాపట్ల జిల్లా ఇంచార్జ్ రేపల్లె భగీరథులు శ్రీవారి లడ్డును అపవిత్రం చేసిన దోషులను దేవుడే శిక్షిస్తాడని రాష్ట్ర తెలుగుదేశం పార్టీ కార్యదర్శి తూనుగుంట్ల సాయిబాబా అన్నారు. తిరుమల తిరుపతి దేవస్థానంలో వైసిపి ప్రభుత్వం లో లడ్డును అపవిత్రం చేసినట్లు రుజువైన సేవస్థలలో స్థానిక శ్రీ వాసవి కన్యకా పరమేశ్వరి దేవస్థానం లో వేంచేసియున్న శ్రీ వెంకటేశ్వర స్వామి వారి ఆలయాన్ని క్రమంగా శుద్ధి చేశారు. ఈ సందర్భంగా మహిళలు పురుషులు భక్తులు తరలివచ్చి అమ్మవారి చెట్టు వద్ద నుండి శోభాయాత్రగా వాసవి మాత దేవాలయానికి గోవింద నామాలు చేస్తూ తరలివచ్చారు. దేవాలయం గాలిగోపురం మెట్లను పనులు నీటితో శుద్ధి చేశారు. స్వామివారి ఆలయాన్ని శుద్ధిచేసి పూజలు నిర్వహించారు. అనంతరం సాయిబాబా మాట్లాడుతూ లడ్డు తయారీలో ఉపయోగించిన నెయ్యిలో భారీ స్థాయిలో కల్తీ జరిగినట్లు దర్యాప్తు నివేదికలు వెల్లడించడం భక్తుల మనోభావాలను తీవ్రంగా దెబ్బతీసిందన్నారు. “2019 నుంచి 2024 మధ్యకాలంలో

రసాయనాలతో తయారుచేసిన కల్తీ నెయ్యి సరఫరా చేసి ప్రసాదాల తయారీలో వినియోగించినట్లు విచారణలో నిర్ధారణ అయినట్లు సమాచారం వస్తోందని సాయిబాబా పేర్కొన్నారు. మొత్తం సమూహం 60 లక్షల కిలోల కల్తీ నెయ్యి సరఫరా చేయబడినట్లు, దాంతో రూ 234 కోట్లకు పైగా ఆర్థిక నష్టం జరిగినట్లు తెలుసు చూపుతున్నారన్నారు. “ఈ నెయ్యి తయారీలో పాలు, వెన్న బదులు రసాయన పదార్థాలు మరియు వృక్ష ఆధారిత కొవ్వు పదార్థాలు ఉపయోగించినట్లు అధికారులు, గుర్తించడం జరిగిందన్నారు. “తిరుమల వంటి మహా పవిత్రక్షేత్రంలో ఇలాంటి ఘటనలు చోటుచేసుకోవడం అత్యంత దురదృష్టకరమన్నారు. ఈ వ్యవహారంపై పూర్తి స్థాయి పారదర్శక దర్యాప్తు జరిపి, బాధ్యులపై కఠిన చర్యలు తీసుకోవాలన్నారు. భక్తుల విశ్వాసాన్ని కాపాడటం ప్రభుత్వాల మొదటి బాధ్యత అని దేవాలయాల పవిత్రతను దెబ్బతీసే చర్యలు ఎట్టి పరిస్థితుల్లోనూ ప్రభుత్వం సహించబోదని సాయిబాబా ఆశాభావం వ్యక్తం చేశారు. కోట్లాదిమంది భక్తుల భావాలను గౌరవించి ఎలాంటి ఘటనలు పునరావృతం కాకుండా ప్రభుత్వం కఠిన చర్యలు తీసుకోవాలని సాయిబాబా కోరారు. ఈ కార్యక్రమంలో తిరుమల



తిరుపతి దేవస్థానం మండల ధర్మచారి బూరి అరుణకుమారి, మాటూరు గృహలక్ష్మి, కోట సంధ్యారాణి, ఆత్మారి భవాని, సమరసత సేవా ఫౌండేషన్ జిల్లా దేవాలయ ప్రముఖ పాస్టర్లపై నత్యవారాయణ, వేల్పూరి శ్రీనివాసరావు, యద్ద జయసీలరావు, డొక్కు శ్రీనివాసరావు, కంభం సుధీర్, లంక మురళి, ఆదిన బసవ పుస్తయ్య, అన్నర్ అలీ, యార్లగడ్డ పాండురంగారావు, పున్నారావు అధిక సంఖ్యలో భక్తులు పాల్గొన్నారు.

## దళిత విద్యార్థులను కులం పేరుతో దూషించినటువంటి

- స్కూల్ అసిస్టెంట్ టీచర్ హై రాజు మరియు హెచ్ఎం నాగభూషణ్ రెడ్డిల పై చర్యలు తీసుకోవాలి

-కెపిఎస్. మండల ప్రధాన కార్యదర్శి. ఎస్. తిమ్మన్న కార్యదర్శి సుమల అంటోనీ డిమాండ్

ఎమ్మిగనూరు: ఎమ్మిగనూరు మండలంలోని కడివెల్ల గ్రామానికి చెందిన విశ్వరాజు ౦/గీ చంద్ర వివర్న్ కాలనీ స్కూల్ నందు 9వ తరగతి చదువుతున్న విద్యార్థి పట్ల ఆదేశ స్కూల్లో టీచర్ గ పని చేస్తున్నటువంటి హై రాజు మరియు హెచ్ఎం నాగభూషణ్ రెడ్డి. పైన చర్యలు తీసుకోని వారిద్దరు పైన ఎన్సీ ఎన్సీ అట్రాసిటీ కేసు నమోదుచేయాలని. కె. వి. పి. ఎస్. మండల ప్రధాన కార్యదర్శి ఎస్ తిమ్మన్న ఉపాధ్యక్షులు సుమల అంటోనీ రాజు కలుగొట్ట రమేష్ డిమాండ్ చేశారు. అనంతరం వారికి, కె వి పి ఎస్. ఆఫీస్ నందు

విలేకరల సమావేశంలో మాట్లాడుతూ భారతదేశంలో స్వతంత్రం వచ్చి నేటికీ 77 సంవత్సరాలు అయినప్పటికీ విద్యార్థులకు క్రమశిక్షణ ఇవ్వాలని ఉపాధ్యాయులే దళితుల పట్ల కులవ్యక్త అంటరానితనం చూపిస్తున్నారంటే ఇలాంటి టీచర్లు ను విద్యాశాఖ మంత్రి నారా లోకేష్, చొరవ తీసుకొని తక్షణమే వారిని ఉద్యోగాల నుంచి తొలగించాలని వారు డిమాండ్ చేశారు. ఈ సమావేశంలో.. కె వి. పి. ఎస్. నాయకులు యస్ రాముడు , గట్టి ప్రసాద్, గంగన్న తదితరులు పాల్గొన్నారు



## ఉపాధ్యాయ ఎస్టియూ కార్యకర్తలు తహసిల్దార్ కి వినతి పత్రం

మార్కాపురం జిల్లా ప్రతినిధి, సింహగర్జన (ముత్యాల నరేష్ రెడ్డి) జనవరి 30 : రాష్ట్ర ఉపాధ్యాయ సంఘం ఇచ్చిన పిలుపు మేరకు ఉద్యోగ ఉపాధ్యాయుల పెండింగ్ బకాయిలు ఐ.ఆర్.సి ఉపాధ్యాయుల వివిధ సమస్యలపై దశలవారి పోరాటంలో భాగంగా పామూరు మండల తహసిల్దార్ కి వినతిపత్రం అందజేయడం జరిగింది. ఈ కార్యక్రమంలో రాష్ట్ర అసోసియేట్ అధ్యక్షుడు బైరెడ్డి వెంగలరెడ్డి, మార్కాపురం జిల్లా ఉపాధ్యక్షుడు వై.రామచంద్ర రెడ్డి పాల్గొన్నారు.

## పాంచాలరేవు నిర్మాణానికి భూమి పూజ చేసిన ఎంపీపీ రాయుడు సునీత గంగాధర్



తాళ్ళరేవు, సింహగర్జన ప్రతినిధి, (ఎలీపే నాగేశ్వరరావు) జనవరి 30 : తాళ్ళరేవు మండలం యాదవుల పేటలో రేవు వద్ద మండల అధ్యక్షులు రాయుడు సునీత గంగాధర్ పాంచాలరేవు నిర్మాణానికి భూమి పూజ చేశారు. ఈ సందర్భంగా సునీత మాట్లాడుతూ ముమ్మిడివరం శాసనసభ్యుడు, ప్రభుత్వ విప్ దాట్ల సబ్బారాజు యొక్క సహకారంతో మండల నిధులు రూ.5 లక్షలతో ఈ నిర్మాణం చేపట్టమని, గ్రామ ప్రజలు అనేక సార్లు రేవు నిర్మాణం చేయాలని కోరారని, వారి చిరకాల వాంఛ తీరబోతుందని, ఈ రేవు నిర్మాణం వలన ప్రజలకు అన్ని రకాలుగా ఉపయోగకరంగా ఉంటుందని తెలిపారు. కూటమి ప్రభుత్వం ప్రజల అసనాలకు అనుగుణంగా అనేక అభివృద్ధి కార్యక్రమాలు చేపడుతుందని, ముఖ్యమంత్రి నారా చంద్రబాబు నాయుడు, ఉప ముఖ్యమంత్రి కొణిదల పవన్ కళ్యాణ్ ప్రజా సంక్షేమము, రాష్ట్ర అభివృద్ధి ధ్యేయంగా పాలన సాగిస్తున్నారని, ప్రజలంతా గమనించాలని తెలిపారు. ఈ కార్యక్రమానికి మాజీ సర్పంచ్ రెడ్డి రెడ్డిబాబు, మండల జే.ఈ కె.అప్పారావు, నడింపల్లి వినోద్ రాజు, బర్రె లక్ష్మీనారాయణ, వాసంశెట్టి శ్రీనివాస్, కేతవ స్వామి దేవస్థానం చైర్మన్ గాదిరాజు సతీష్ రాజు, గంజా సూరిబాబు, బండారు శ్రీను, అత్తిలి బాబురావు, కురుపూడి దుర్గారావు, పోతుల రాజు, టేకుమూడి ఈశ్వరరావు, సుందరపల్లి నత్యవారాయణ, బండారు దొరబాబు, ఎలీపే నాగేశ్వరరావు, కాటాడి తాతారావు, కాండ్రెగల శ్రీనివాస్, సచివాలయం 2 కార్యదర్శి ఉదయ చంద్ర, సచివాలయం సిబ్బంది, కూటమి సభ్యులు, ప్రజలు పాల్గొన్నారు.

## కొండూరుకు ఈస్ట్ వెస్ట్ యూనివర్సిటీ అవార్డు

గూడూరు, సింహగర్జన ప్రతినిధి, జనవరి 30 : తిరుపతి జిల్లా గూడూరు మండల పరిధి విందూరు జిడ్డు హైస్కూల్ తెలుగు ఉపాధ్యాయుడు, రచయిత కొండూరు వెంకటేశ్వరరాజుకు ఈస్ట్ వెస్ట్ ఇంటర్నేషనల్ యూనివర్సిటీ షీల్డ్ అవార్డు లభించింది. యుఎస్ఎకి చెందిన అంతర్జాతీయ విద్య, సాంస్కృతిక సేవా సంస్థ ఈస్ట్ వెస్ట్ ఇంటర్నేషనల్ యూనివర్సిటీ వారు అంతర్జాతీయ ఎడ్యుకేషన్ డే (జనవరి 24) సందర్భంగా ఈ అవార్డును ప్రధానం చేశారు. ఇండీ కు సంబంధించిన దృవపత్రాన్ని ఈస్ట్ వెస్ట్ యూనివర్సిటీ ప్రెసిడెంట్ డాక్టర్ ఎస్.జే.శాండ్ల్య శుక్రవారం అంతర్జాలం ద్వారా వెంకటేశ్వరరాజుకు అందజేశారు.



## లింకు రోడ్లను అభివృద్ధి చేస్తాం

-ఎ పం సి చైర్మన్ చాపల మంగాబాయి రమేష్



తాడేపల్లిగూడెం, పశ్చిమగోదావరి జిల్లా బ్యూరో: మార్కెట్ యార్డ్ పరిధిలో ఉన్న లింక్ రోడ్లను అభివృద్ధి చేస్తామని తాడేపల్లిగూడెం వ్యవసాయ మార్కెట్ కమిటీ చైర్మన్ చాపల మంగాబాయి రమేష్ పేర్కొన్నారు. వ్యవసాయ మార్కెట్ కమిటీ కార్యాలయంలో శుక్రవారం నిర్వహించిన రెండవ సర్వసభ్య సమావేశానికి ఆమె అధ్యక్షత వ. ఈ సందర్భంగా చైర్మన్ మాట్లాడుతూ ప్రభుత్వ విప్ తాడేపల్లిగూడెం శాసనసభ్యులు బొలిశెట్టి శ్రీనివాస్ సహాయ సహకారంతో వ్యవసాయ మార్కెట్ కమిటీని అభివృద్ధి చేస్తామన్నారు. ఇక్కడకు వచ్చే రైతులకు సౌకర్యాలను కల్పిస్తామని, ముఖ్యంగా మంచినీటి సదుపాయం సరిగా లేక రైతులు ఇబ్బందులు పడుతున్నారని ఆ సమస్యను పరిష్కరిస్తామని చెప్పారు. ప్రతి శనివారం వ్యవసాయ మార్కెట్ కమిటీ ప్రాంగణాన్ని తాను డైరెక్టర్ల కలిసి శ్రవణానందం చేసి శుభ్రపరుస్తామన్నారు. వ్యవసాయ ఉత్పత్తులు రవాణాకు ఎటువంటి ఇబ్బంది లేకుండా వ్యవసాయ క్షేత్రాలకు వెళ్లే ప్రతి వుంత లింక్ రోడ్లను అభివృద్ధి చేయడమే లక్ష్యంగా పెట్టుకున్నామన్నారు. ఇదే విషయమై రాష్ట్ర వ్యవసాయ శాఖ మంత్రి అచ్చం నాయుడుకి వలమార్గు తెలియజేశామని చెప్పారు. ఈ సమస్యను పరిష్కరించాలని ఎమ్మెల్యే బొలిశెట్టి శ్రీనివాస్ ను కమిటీ సభ్యులు కోరారు.

# ఘనంగా తిరుపతిలో 'సుమతి శతకం' చిత్ర ట్రైలర్ లాంచ్ ఈవెంట్ ఫిబ్రవరి 6వ తేదీన ప్రపంచ వ్యాప్తంగా విడుదల

- మైత్రి మూవీ మేకర్స్ ద్వారా తెలుగు రాష్ట్రాలలో విడుదల కానున్న 'సుమతి శతకం'



హైదరాబాద్, సింహగర్జన ప్రతినీధి, జనవరి 30 : విజన్ మూవీ మేకర్స్ బ్యానర్ పై సాయి సుధాకర్ కొమ్మలపాటి నిర్మాతగా, ఎం.ఎం.నాయుడు రచన దర్శకత్వంలో ప్రేక్షకుల ముందుకు రానున్న చిత్రం 'సుమతి శతకం'. అమర్త్య చౌదరి, శైలి చౌదరి జంటగా నటిస్తున్న ఈ చిత్రంలో టేస్టీ తేజ, మహేష్ విట్ట, జె.డి.వి.ప్రసాద్, ఆకెళ్ళ గోపి కృష్ణ, కిరణ్ విజయ్, మిర్చి కిరణ్, నెల్లూరు సీరజ, మలక్వేట్ శైలజ తదితరులు కీలక పాత్రలు పోషించారు. ఈ చిత్రానికి నహీద్ మహమ్మద్ ఎడిటింగ్ చేయగా ఎస్.హాలేష్ సినిమాటోగ్రాఫర్ గా చేశారు. ఇప్పటికే ఈ చిత్రం నుండి విడుదల అయిన ఫస్ట్ లుక్, టీజర్, పాటలకు ప్రేక్షకుల నుండి ఇప్పటికే మంచి స్పందన లభించింది. ఫిబ్రవరి 6వ తేదీన మైత్రి మూవీస్ డిస్ట్రిబ్యూటర్స్ సంస్థ ద్వారా ఆంధ్ర, తెలంగాణ రాష్ట్రాలలో ప్రేక్షకుల ముందుకు రానున్న సందర్భంగా ఈ చిత్ర బృందం నేడు తిరుపతిలోని శ్రీరామ ఇంజనీరింగ్ కాలేజీ లో ఈ చిత్ర ట్రైలర్ లాంచ్ చేయడం జరిగింది. ఈ సందర్భంగా డైరెక్టర్ నాయుడు మాట్లాడుతూ ముందుగా మా సినిమా ట్రైలర్ ను ఇంత గ్రాండ్ గా లాంచ్ చేసిన శ్రీరామ ఇంజనీరింగ్ కాలేజీ యాజమాన్యానికి, విద్యార్థులకు నా ప్రత్యేక ధన్యవాదాలు. మీ చేతుల మీదుగా ఈ వేడుక జరగడం మాకు చాలా ఆనందాన్నిచ్చింది. ఈ సినిమా ఇంత బాగా రావడానికి ప్రధాన కారణం మా నిర్మాత సాయి. ఎక్కడా రాజీపడకుండా, ఖర్చుకు వెనకాడకుండా ఈ చిత్రాన్ని నిర్మించిన ఆయనకు నేను ఎప్పుడూ రుణపడి ఉంటాను. ఇక మా హీరో అమర్ దీప్ మన పక్కింటి అబ్బాయిలా కనిపిస్తూనే అద్భుతమైన నటన కనబరిచారు. మాటింగ్ సమయంలో చేతికి తీవ్రమైన గాయమైనా, సర్దర్ జరిగే పరిస్థితి వచ్చినా, సినిమా కోసం ఆ బాధను భరించి షూటింగ్ పూర్తి చేశారు. ఆయన డెడికేషన్ మాకు స్ఫూర్తినిచ్చింది. అలాగే నా మిత్రుడు తేజ ఇందులో చాలా మంచి పాత్ర చేశాడు, కామెడీతో పాటు సస్పెన్స్, డివోషనల్ ఎలిమెంట్స్ కూడా ఉంటాయి. మహేష్ విట్టా సర్పంచ్ పాత్రలో

రొమాంటిక్ యాంగిల్ లో అలరిస్తారు. హీరోయిన్ శైలి తన అందం మరియు నటనతో ఆకట్టుకుంటుంది. ఫిబ్రవరి 6వ విడుదలవుతున్న ఈ చిత్రం మీ అంచనాలకు ఏమాత్రం తగ్గకుండా ఉంటుంది, అందరూ తప్పకుండా థియేటర్లో చూసి ఆదరించాలని కోరుకుంటున్నాను అన్నారు. నిర్మాత సుధాకర్ మాట్లాడుతూ శ్రీరామ ఇంజనీరింగ్ కాలేజీలో మా 'సుమతి శతకం' ట్రైలర్ లాంచ్ జరగడం, ఇక్కడ విద్యార్థుల నుండి వచ్చిన స్పందన చూడటం చాలా ఆనందంగా ఉంది. మేము మా ప్రమోషన్ కార్యక్రమాలను రాయలసీమ నుంచే ప్రారంభించాము. కర్నూలు, అనంతపురం, కడప ప్రాంతాల్లో ప్రేక్షకుల ఆదరణ అద్భుతంగా ఉంది. ముఖ్యంగా నిన్న నా సొంత ఊరు మదనపల్లిలో, మరియు ఇప్పుడు ఇక్కడ తిరుపతిలో మాకు దక్కిన రెస్పాన్స్ మరవలేదని. ఈ చిత్రాన్ని ప్రముఖ నిర్మాణ సంస్థ 'మైత్రి మూవీ మేకర్స్' ద్వారా ఫిబ్రవరి 6వ రెండు తెలుగు రాష్ట్రాల్లో గ్రాండ్ గా విడుదల చేస్తున్నాము. ఈ చిత్రం పక్కా కామెడీతో కూడిన ఫ్యామిలీ ఎంటర్టైనర్ గా మిమ్మల్ని అలరిస్తుంది. ఈ వేడుక నిర్వహించడానికి అవకాశం ఇచ్చిన కాలేజీ ప్రిన్సిపల్ జయచంద్ర గారికి, విద్యార్థులకు మా ప్రత్యేక కృతజ్ఞతలు. అందరూ తప్పకుండా థియేటర్లో సినిమా చూసి ఎంజాయ్ చేయండి అన్నారు. హీరోయిన్ పైని మాట్లాడుతూ మీ అందరినీ ఇలా చూస్తుంటే చాలా ఆనందంగా ఉంది. మీ ఎనర్జీ చూస్తుంటేనే చాలా ఉత్సాహంగా అనిపిస్తోంది. ఇప్పుడే మీరు మా సినిమా ట్రైలర్ చూశారు. మీ అందరికీ నచ్చిందని ఆశిస్తున్నాను. మేము ఎంతో ప్రేమతో, కష్టపడి ఈ చిత్రాన్ని రూపొందించాము. మీ ఆదరణ మాకు ఎంతో ముఖ్యం, మీ సపోర్ట్ మాకు చాలా విలువైంది. ఫిబ్రవరి 6వ విడుదలవుతున్న 'సుమతి శతకం' సినిమాను థియేటర్లలో చూసి మమ్మల్ని ఆశీర్వదించండి అన్నారు. హీరో అమర్ దీప్ మాట్లాడుతూ అందరికీ నమస్కారం. శ్రీరామ ఇంజనీరింగ్ కాలేజీలో ఈరోజు ఉన్న పాజిటివ్ వైబ్ చూస్తుంటే చాలా ఆనందంగా ఉంది. నా కెరీర్

'రామ' అనే పేరుతోనే మొదలైంది. ఇప్పుడు అదే పేరున్న కాలేజీలో మా 'సుమతి శతకం' ట్రైలర్ లాంచ్ అవ్వడం ఒక మంచి సెంటిమెంట్ గా భావిస్తున్నాను. నేను కూడా మీలాగే కంప్యూటర్ సైన్స్ స్టూడెంట్ ని, మీ ఎనర్జీ చూస్తుంటే నా కాలేజీ రోజులు గుర్తొస్తున్నాయి. అనంతపురంలో ఒక సామాన్య స్థాయి నుంచి వచ్చిన నాకు మీరు ఎంతో ప్రేమను అందించారు. ఈ సినిమా కోసం నా ప్రాణం పెట్టి పనిచేశాను. మాటింగ్ సమయంలో గాయాలైనా వెనకాడకుండా కష్టపడ్డాను. ఇందులో మంచి కామెడీతో పాటు డివైన్ ఎలిమెంట్స్, సస్పెన్స్, ఎమోషన్స్ అన్నీ ఉన్నాయి. 'ఒక్క ఛాన్స్' ఇవ్వండి, నేనేంటో ఈ సినిమాతో నిరూపించుకుంటాను. మా సినిమా కచ్చితంగా మిమ్మల్ని అలరిస్తుంది. ఫిబ్రవరి 6వ విడుదలవుతున్న 'సుమతి శతకం'ను థియేటర్లలో చూసి మమ్మల్ని ఆశీర్వదించండి అంటూ ముగించారు.

- నటీనటులు : అమర్ దీప్ చౌదరి, శైలి చౌదరి, టేస్టీ తేజ, మహేష్ విట్ట, జె.డి.వి.ప్రసాద్, ఆకెళ్ళ గోపి కృష్ణ, కిరణ్ విజయ్, మిర్చి కిరణ్, నెల్లూరు సీరజ, మలక్వేట్ శైలజ తదితరులు.

- సాంకేతిక నిపుణులు : రచన, దర్శకత్వం : ఎంఎం నాయుడు నిర్మాత : సాయి సుధాకర్ కొమ్మలపాటి బ్యానర్ : విజన్ మూవీ మేకర్స్ సమర్పణ : కొమ్మలపాటి శ్రీధర్ సినిమాటోగ్రాఫర్ : ఎస్ హాలేష్ ఎడిటర్ : నహీద్ మహమ్మద్ సంగీతం : సుభాష్ ఆనంద్ డైలాగ్స్ : బందారు నాయుడు పిఆర్ఓ : మధు విఆర్ డిజిటల్ మార్కెటింగ్ : హౌస్ ఫుల్ మీడియా, డిజిటల్ దుకాణం

**ADARSHA KALA NILAYAM** AKN  
Re No : 6066/96, Hyderabad, Telangana

Swarna Nandi Awards

Venue: Prasad Lab, Banjara Hills, Hyderabad, Telangana

Date: Sunday, February 22, 2026 from 5:00 PM to 8:00 PM

**Telugu Television Awards**

The Golden Nandi Awards will be presented to several actors from the Telugu TV industry at this awards ceremony. Similarly, 30 people who have excelled in various fields including service, art, literature, etc. will also be selected and presented with the Swarnanandi Awards.

Interested candidates with all qualifications can apply for these awards.

The deadline to send in your entries is February 8th.

**9951325828, 8919407586**

*This Valentine's Day, fall in love with your smile*

Nothing is more attractive than a clean, fresh smile. Show yourself (or someone special) some love with

**Professional Dental Cleaning**  
Removes stains, plaque, & bad breath

**TRUE SMILE DENTAL CLINIC**

Call: 86391 79547 MIYAPUR

*Swapna*  
Heroine & Dancer  
Cell : 63048 92921

Ashok Manager

COMING SOON

**VB ENTERTAINMENTS**

FILM & TV DIRECTORY - 2026

DIGITAL MEDIA AWARDS

SOCIAL MEDIA, YOU TUBE INFLUENCERS & MEDIA AWARDS